

STQARRIJA MILL-UFFIČĊJU TAL-PRIM MINISTRU Imġedda u msaħħa l-iskema Garanzija għaż-Żgħażaġh biex aktar żgħażaġh jilħqu l-potenzjal tagħhom

F'konferenza tal-aħbarijiet indirizzata mill-Prim Ministru Robert Abela u mill-Ministru għall-Intern, is-Sigurtà u x-Xogħol Byron Camilleri thabbar it-tiġdid tal-iskema Garanzija għaż-Żgħażaġh b'investiment ta' aktar minn €10 miljun minn fondi pubbliċi u oħrajn mill-Fond Soċjali Ewropew. Finanzjament li huwa parti mill-akbar pakkett ta' fondi Ewropej li kiseb pajjiżna fl-2020.

L-iskema Garanzija għaż-Żgħażaġh se jgawdu minnha żgħażaġh ta' bejn il-15 u d-29 sena. Dan ifisser li ser jibbenefikaw aktar żgħażaġh hekk kif fl-iskema ta' qabel gawdew minnha daww li kellhom sa 24 sena. B'din l-iskema, żgħażaġh li jkollhom bżonn jiksibu hliet u kwalifiċi biex ikunu lesti għad-dinja tax-xogħol, igawdu permezz ta' taħriġ li jingħata b'kollaborazzjoni bejn Jobsplus u istituzzjonijiet edukattivi, fost oħrajn. Fil-fatt, l-iskema preċedenti, li haddem il-Gvern, issarrfet minn 6,000 żagħżuġh fejn kważi 90% minnhom kisbu kwalifiċi u hliet jew daħlu fid-dinja tax-xogħol.

Fl-indirizz tiegħu, il-Prim Ministru Robert Abela nnota kif it-tiġdid tal-iskema Garanzija għaż-Żgħażaġh hi miżura oħra mwettqa mill-programm ta' hidma tal-Gvern. Qal li l-ħsieb ħolistiku tal-Gvern hu li hadd ma jaq' lura fejn kulhadd jilħaq il-potenzjal tiegħu. Semma l-pjan tal-Gvern li jiftaħ l-Istitut għas-Snajja' fi hdan l-MCAST u l-fatt li pajjiżna kompla jagħmel passi sinifikanti fit-tnaqqis fir-rata ta' persuni li jtilqu kmieni mis-sistema edukattiva. Spjega li l-investiment fl-edukazzjoni wkoll vokazzjonali hu pass importanti biex is-sistema edukattiva u dik ta' taħriġ taqbad kull żagħżuġh u żagħżuġha li jirċievu t-taħriġ meħtieġ halli jkunu mhejjja aktar għad-dinja tax-xogħol tal-lum.

Dr Abela nnota li l-iskema Garanzija għaż-Żgħażaġh tmur id f'id mal-Malta Labour Migration Policy bil-prinċipju Maltin l-ewwel, fejn l-aqwa opportunitajiet ekonomiċi jibqgħu jehduhom iż-żgħażaġh Maltin u Għawdxin. Huwa rringrazzja wkoll lil Jobsplus talli tmexxi din l-iskema li biha aktar żgħażaġh jiġu meġhuna biex jimxu 'l quddiem.

Min-naħa tiegħu, il-Ministru Byron Camilleri sostna li pajjiżna, meta mqabbel ma' pajjiżi oħra Ewropej, għandu fost l-aħjar rata ta' impjegi u li dan huwa suċċess li l-Gvern hu kburi bih, iżda tenna li fl-istess ħin jifhem li hemm ċirkostanzi fejn persuna taf tkun teħtieġ iktar għajnuna. B'dan, fi kliem il-Ministru Camilleri, hu obbligu tal-Gvern, dejjem kien u jibqa', li anke jekk ikun hemm biss persuna waħda jintervjeni biex jgħinha timxi 'l quddiem.

Bil-Garanzija għaż-Żgħażaġh, għandha proprju dan il-ghan, li ebda żagħżuġh jew żagħżuġha m'għandha tkun barra l-edukazzjoni, ix-xogħol jew taħriġ. Il-Ministru Camilleri kkonkluda li hija wkoll inizjattiva li għandha valur fil-kuntest tal-Labour Migration Policy li qed ifassal pajjiżna li ser tippremja t-taħriġ. Għax fid-dinja tal-lum qatt ma taf biżżejjed u dejjem wiehed irid jinvesti fih innifsu. F'dan il-każ, l-investiment hu fiż-żgħażaġh Maltin biex igawdu mis-suċċess ta' pajjiżhom.

Qabel il-konferenza tal-aħbarijiet, il-Prim Ministru Robert Abela, flimkien mal-Ministru Byron Camilleri u l-Kap Eżekuttiv ta' Jobsplus Celia Falzon, iltaqa' mal-ħaddiema ta' Jobsplus u ra aktar mill-qrib il-hidma li ssir ta' kuljum.



DOI Jason Borg